

## ఆకాశవాణి హైదరాబాద్ విభాగం

### ప్రాంతీయ వార్తా విభాగం

### ప్రాంతీయ వార్తలు

తేది: 15.02.2026

సమయం: 18.10 గంటలు

### ముఖ్యాంశాలు

1. హైదరాబాద్లో సంత శ్రీ సేవాలాల్ మహారాజ్ జయంతి వేడుకల్లో ముఖ్యమంత్రి రేవంత్ రెడ్డి పాల్గొన్నారు. రాష్ట్రంలోని అన్ని తండాలకీ బీటీ రోడ్ల సౌకర్యం కల్పించాలని అధికారులను సీఎం ఆదేశించారు.
2. రాష్ట్రవ్యాప్తంగా మహాశివరాత్రిని ప్రజలు భక్తి శ్రద్ధలతో జరుపుకుంటున్నారు. శైవ క్షేత్రాలకు భక్తులు పోటితారు. వేములవాడ శ్రీ రాజ రాజేశ్వర స్వామి క్షేత్రంలో వైభవంగా శివరాత్రి వేడుకలు కొనసాగుతున్నాయి.
3. బిఆర్ఎస్ కార్పొరేటర్లను కాంగ్రెస్ ప్రలోభపెడుతుందని బిఆర్ఎస్ వర్కింగ్ ప్రెసిడెంట్ కెటీఆర్ ఆరోపించారు.
4. జడ్చర్ల, గుడబల్లూరు నాలుగు లేన్ల జాతీయ రహదారి పై మంత్రి వాకిటి శ్రీహరి సంతోషం వ్యక్తం చేశారు. ప్రాజెక్టు మంజూరు చేసిన కేంద్ర ప్రభుత్వానికి కృతజ్ఞతలు తెలిపారు.
5. పురుషుల టీ20 వరల్డ్ కప్ లో దాయాది జట్ల మధ్య మరికాసేపట్లో మ్యాచ్ ప్రారంభం కానుంది. కొలంబో వేదికగా భారత్-పాకిస్తాన్ జట్లు తలపడనున్నాయి.

### సేవాలాల్

తెలంగాణ సాధనలో, రాష్ట్ర పునర్నిర్మాణంలో లంబాడా యువత, సామాజికవర్గం కీలక పాత్ర పోషిస్తున్నారని ముఖ్యమంత్రి రేవంత్ రెడ్డి ప్రశంసించారు. హైదరాబాద్లోని బంజారా భవన్లో

జరిగిన సంత శ్రీ సేవాలాల్ మహారాజ్ జయంతి వేడుకల్లో రేవంత్ రెడ్డి పాల్గొని ప్రసంగించారు. రాష్ట్రంలోని తండాలన్నింటికీ బీటీ రోడ్ల సౌకర్యం కల్పించాలని, ఇకపై రోడ్లు లేని తండా ఉండకూడదని అధికారులను సీఎం ఆదేశించారు. అలాగే, ప్రతి తండాలో ప్రభుత్వ పాఠశాలను ఏర్పాటు చేయాలని పేర్కొన్నారు. తన రాజకీయ ప్రస్థానంలో భాగంగా నాలుగు నెలల్లో 20 ఏళ్లు పూర్తి కానున్నాయని, ఆ గడువులోపు తండాలన్నింటికీ రోడ్లు నిర్మిస్తామని హామీ ఇచ్చారు. లంబాడా యువత వ్యవసాయానికే పరిమితం కాకుండా కెరీర్పై దృష్టి సారించాలని, గ్రూప్-1, గ్రూప్-2 ఉద్యోగాల సాధనకు ప్రణాళికలు రూపొందించుకోవాలని సూచించారు. యువత నచ్చిన రంగంలో రాణించేలా ప్రభుత్వం సంపూర్ణ మద్దతు ఇస్తుందని రేవంత్ రెడ్డి భరోసా ఇచ్చారు.

.....డెస్క్

### కేటీఆర్ - సేవాలాల్

హైదరాబాద్లోని తెలంగాణ భవన్లో సంత సేవాలాల్ మహారాజ్ జయంతి ఉత్సవాలను ఘనంగా నిర్వహించారు. ఈ వేడుకలకు బీఆర్ఎస్ వర్కింగ్ ప్రెసిడెంట్ కె.తారక రామారావు ముఖ్య అతిథిగా హాజరయ్యారు. సేవాలాల్ చిత్రపటానికి నివాళులర్పించారు. ఈ సందర్భంగా కేటీఆర్ మాట్లాడుతూ.. సేవాలాల్ జయంతి ఉత్సవాలను జరుపుకోవడం సంతోషంగా ఉందని తెలిపారు. గిరిజనుల ఆత్మగౌరవానికి న్యాయం చేసిన నాయకుడు కేసీఆర్ అని పేర్కొన్నారు. లంబాడా తండాలను గ్రామ పంచాయితీలుగా చేసింది కేసీఆర్ అని చెప్పారు.

డెస్క్

### జిల్లాలో ఘనంగా సంత సేవాలాల్ జయంతి

ఆసిఫాబాద్ జిల్లా వ్యాప్తంగా బంజారాల ఆరాధ్య దైవమైన సంత సేవాలాల్ 287వ జయంతిని బంజారాల ఆధ్వర్యంలో ఘనంగా నిర్వహించారు. జిల్లా కేంద్రంతో పాటు అన్ని మండల కేంద్రాలలో, సేవాలాల్ చిత్రపటానికి పూలమాలవేసి నివాళులు అర్పించారు. జిల్లా కేంద్రంలో

నిర్వహించిన జయంతిలో మండల విద్యాధికారి రాధోడ్ సుభాష్ హాజరై సమాజ సేవలో లంబాడి సమాజం సేవలాల మహారాజ్ ను ఆదర్శంగా తీసుకోవాలని కోరారు.

.....పిటిసి, ఆసిఫాబాద్ జిల్లా,

**గిరిజన సంక్షేమానికి బీజేపీ కట్టుబడి ఉంది: ఎస్. రామచందర్ రావు**

సద్గురు సంత సేవలాల మహారాజ్ ఆశయాలు, బీజేపీ సిద్ధాంతాలు ఒకటేనని బీజేపీ రాష్ట్ర అధ్యక్షుడు ఎస్. రామచందర్ రావు అన్నారు. బీజేపీ రాష్ట్ర కార్యాలయంలో జరిగిన సేవలాల మహారాజ్ జయంతి వేడుకల్లో ఆయన ముఖ్య అతిథిగా పాల్గొన్నారు. ప్రకృతి పరిరక్షణకు, దేశ స్వావలంబనకు సేవలాల మహారాజ్ చేసిన కృషి స్ఫూర్తిదాయకమని కొనియాడారు. బంజారా సమాజ ఆరాధ్య దైవమైన సేవలాల బోధనలు నేటి తరానికి దిక్సూచి అని పేర్కొన్నారు.

**మహాశివరాత్రి**

మహా శివరాత్రి సందర్భంగా వేములవాడ శ్రీరాజరాజేశ్వరస్వామి క్షేత్రంలో ఉత్సవాలు అత్యంత వైభవంగా జరుగుతున్నాయి. రాజన్నతో పాటు అనుబంధ భీమేశ్వరస్వామి దర్శనం కోసం భక్తులు భారీగా తరలివచ్చారు. ఈ సందర్భంగా రాష్ట్ర మంత్రి పొన్నం ప్రభాకర్, ప్రభుత్వ విప్ ఆది శ్రీనివాస్ ఆలయాన్ని సందర్శించి ప్రత్యేక పూజలు నిర్వహించారు. ప్రభుత్వం తరపున మంత్రి పొన్నం ప్రభాకర్ భీమేశ్వరస్వామి వారికి పట్టువస్త్రాలను సమర్పించారు. ఆలయ ప్రాంగణంలో భక్తులకు ఎటువంటి ఇబ్బందులు కలగకుండా అధికారులు తగిన ఏర్పాట్లు చేశారు.

.....సిరిసిల్లా

**రాజన్న సిరిసిల్లా జిల్లా**

మహా శివరాత్రి సందర్భంగా రాజన్న సిరిసిల్లా జిల్లా వేములవాడ శ్రీ భీమేశ్వర స్వామి వారిని జిల్లా కలెక్టర్ గరిమ అగర్వాల్ దర్శించుకున్నారు.. స్వామివారికి కలెక్టర్ ప్రత్యేక పూజలు

చేశారు. ఆలయ ఆవరణం వద్ద ఏర్పాటు చేసిన వైద్య శిబిరాన్ని, హెల్ప్ డెస్క్ లను పరిశీలించారు.

.....పి టి సి, రాజన్న సిరిసిల్ల జిల్లా

### **కేటీఆర్**

రాష్ట్రంలో మున్సిపల్ ఎన్నికల ఫలితాల్లో 34 చోట్ల హంగ్ పరిస్థితి నెలకొందని బీఆర్ఎస్ వర్కింగ్ ప్రెసిడెంట్ కేటీఆర్ పేర్కొన్నారు. ఆయా ప్రాంతాల్లో కాంగ్రెస్ నేతలు పోలీసుల సహకారంతో తమ కార్పొరేటర్లను ప్రలోభపెడుతూ అరాచకాలకు పాల్పడుతున్నారని ఆయన ఆరోపించారు. ఎక్స్ అపీషియో ఓట్లపై ఇంకా స్పష్టత రాలేదని ఆయన గుర్తుచేశారు. సింగరేణిలో కాంగ్రెస్, బీజేపీలు కుమ్మక్కై దోపిడీకి పాల్పడుతున్నాయని కేటీఆర్ విమర్శించారు. ఈ దోపిడీని అడ్డుకునేందుకు సీపీఐతో కలిసి పనిచేస్తామని గతంలోనే ప్రకటించిన విషయాన్ని ఆయన గుర్తుచేస్తూ, కొత్తగూడెంలో సీపీఐపై ఎలాంటి ఒత్తిడి వచ్చిందోనని అనుమానం వ్యక్తం చేశారు.

.....డెస్క్

### **కేంద్ర ప్రభుత్వానికి కృతజ్ఞతలు తెలిపిన శ్రీహరి**

జడ్పీర్ల నుండి గుడబల్లూరు వరకు నాలుగు లేన్ల రహదారి మంజూరు కావడంపై మంత్రి వాకిటి శ్రీహరి సంతోషం వ్యక్తం చేశారు. మక్తల్లో జరిగిన మీడియా సమావేశంలో ఆయన ఈ విషయాన్ని వెల్లడించారు.

**వాకిటి శ్రీహరి బైట్ .....**

పిటిసి, మహబూబ్ నగర్

### **ఘనంగా మహాశివరాత్రి**

నాగర్ కర్నూల్ జిల్లాలో మహా శివరాత్రిని ఘనంగా జరుపుకుంటున్నారు. జిల్లాలోని శైవ క్షేత్రాలలో భక్తులు ఉదయం నుంచి పోటీతారు. జిలా కేంద్రంలోని భీమేశ్వరాలయం తో పాటు, ప్రముఖ పుణ్యక్షేత్రాలు ఉమామహేశ్వరం, పర్యాటక ప్రాంతమైన సోమశిలలో భక్తులు మహాశివరాత్రి వేడుకలను భక్తి శ్రద్ధలతో జరుపుకొంటున్నారు.

మహాశివరాత్రి సందర్భంగా రాష్ట్ర వైద్య, ఆరోగ్య, సంక్షేమ శాఖ మంత్రి దామోదర్ రాజనర్సింహ సంగారెడ్డి జిల్లా ఫసల్ వాడి గ్రామంలోని శ్రీ జ్యోతిర్ వాస్తు విద్యాపీఠం ఆధ్వర్యంలో దేశంలోని పలు నదుల నుంచి సేకరించిన కొన్ని జలలాతో శివలింగానికి జలాభిషేకం చేశారు.

తెలంగాణలో శైవ క్షేత్రాల్లో ఒకటిగా ప్రసిద్ధి చెందిన ఝరాసంగం కేతకి సంగమేశ్వర స్వామి దేవాలయంలో మహాశివరాత్రి ఉత్సవాలు ఘనంగా నిర్వహించారు.

మహా శివరాత్రి సందర్భంగా ఈరోజు సిద్దిపేట జిల్లా హుస్సాబాద్ నియోజకవర్గ పరిధిలోని పొట్లపల్లి స్వయంభూ శ్రీ రాజరాజేశ్వర స్వామి వారి ఆలయంలో రాష్ట్ర రవాణా, బిసి శాఖ మంత్రి పొన్నం ప్రభాకర్ స్వామి వారికి పట్టు వస్త్రాలు సమర్పించి, ప్రత్యేక పూజలు నిర్వహించారు.

PTC నాగర్ కర్నూల్ జిల్లా, సంగారెడ్డి , సిద్దిపేట జిల్లా పీటీసీ..

### కాంగ్రెస్లోకి 3 బీఆర్ఎస్ కార్పొరేటర్లు

మంచుర్యాల కార్పొరేషన్ లో ముగ్గురు బీఆర్ఎస్ కార్పొరేటర్లు కాంగ్రెస్ కండువా కప్పుకున్నారు. కార్పొరేషన్ లోని 23వ డివిజన్ కార్పొరేటర్ శంకర్, 45వ డివిజన్ సునీత, 47వ డివిజన్ సాయికృష్ణ లు ఎమ్మెల్యే ప్రేమ్ సాగర్ రావు సమక్షం లో కాంగ్రెసు పార్టీలో చేరారు.

.....పీటీసీ మంచుర్యాల జిల్లా...

### టీ20 వెస్టిండీస్

టీ20 ప్రపంచకప్ లో వెస్టిండీస్ జట్టు హ్యాట్రిక్ విజయాలతో సూపర్ 8 కు దూసుకెళ్ళింది. గ్రూప్-సిలో భాగంగా నేపాల్ తో జరిగిన మ్యాచ్ లో ఆ జట్టు 9 వికెట్ల తేడాతో ఘన విజయం సాధించింది.

.....డెస్క్

భారత్ -పాకిస్తాన్

పురుషుల టీ20 క్రికెట్ వరల్డ్ కప్ లో భాగంగా కాసేపటిలో కొలంబో వేదికగా భారత్, పాకిస్తాన్ జట్లు తలపడనున్నాయి. రెండు మ్యాచ్ లు గెలిచి నాలుగు పాయింట్లతో ఉన్న ఈ రెండు జట్లకు ఇవాల్టి మ్యాచ్ సెమీఫైనల్ రేసులో కీలకమైనది. పిచ్ స్పిన్నర్లకు సహకరించే అవకాశం ఉంది.